



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1990 අංක 17 දරන
බුද්ධිමය දේපළ නීති සංග්‍රහය
(සංශෝධන) පනත

[සහතිකය සටහන් කළේ 1990 අප්‍රේල් මස 20 වන දින]

ආණ්ඩුවේ නියමය පරිදි මුද්‍රණය කරන ලදී.

1990 අප්‍රේල් මස 20 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශාසන පත්‍රයේ II වන කොටසේ අතිරේකයක් ලෙසින් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල: අනු 60 යි.

තැපැල් ආස්තුව: රු. 1.00 යි.

1990 අංක 17 දරන බුද්ධිමය දේපළ නීති සංග්‍රහය
(සංශෝධන) පනත

[සහතිකය සටහන් කළේ 1990 අප්‍රේල් මස 20 වන දින.]

එල්.ඩී.—ඩී. 48/88

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව
පිළිගත් මෙසේ පනවනු ලැබේ:—

1. මේ පනත 1990 අංක 17 දරන බුද්ධිමය දේපළ නීති සංග්‍රහය
(සංශෝධන) පනත යනුවෙන් හඳුන්වනු ලැබේ.

ගුණවත නායක.

2. පනත දැක්වෙන අලුත් කොටස 1979 අංක 52 දරන බුද්ධිමය
දේපළ නීති සංග්‍රහය පනතේ VII වන කොටසට ඉක්බිතිවම එහි
ඇතුළත් කරනු ලබන අතර එය ඒ පනතේ VIII වන කොටස ලෙස
බලපැවැත්විය යුතුය:—

1979 අංක
52 දරන
පනතේ
VIII වන
අලුත්
කොටස
ඇතුළත්
කිරීම.

‘VIII වන කොටස

උපදේශක කොමිෂන් සභාවේ සංයුතිය සහ බලතල

උපදේශක
කොමිෂන්
සභාවට
කරනු
ලබන
පත් තිදෙන
යනාදිය.

193. (1) ප්‍රකාශන අයිතිය, කාර්මික සැලසුම්,
වෙළෙඳ ලකුණු, පේටන්ට් බලපත්‍ර සහ අසාධාරණ
තරඟ යන මේවා සම්බන්ධයෙන් වූ නීතියට අදාළ
වන යම් කරුණක් අමාත්‍යවරයා වෙත යොමු
කරනු ලැබූ විට, ඒ සම්බන්ධයෙන් අමාත්‍යවරයාට
උපදෙස් දීම සඳහා (මෙහි මින්මතු “උපදේශක
කොමිෂන් සභාව” යනුවෙන් සඳහන් කරනු
ලබන) කොමිෂන් සභාවක් අමාත්‍යවරයා විසින්
සංස්ථාපනය කරනු ලැබිය හැකිය.

(2) ඉහත (1) වන උපවගන්තිය යටතේ සංස්ථාපිත
උපදේශක කොමිෂන් සභාව, පහත සඳහන්
තැනැත්තන්ගෙන් සමන්විත විය යුතුය:—

(අ) නීතිය පිළිබඳව, වාණිජ පිළිබඳව හෝ අදාළ
ක්ෂේත්‍රවල දක්ෂතාව පෙන්වනු ලබන කොට ඇති
තැනැත්තන් අතුරින් අමාත්‍යවරයා විසින් පත්
කරනු ලබන පස් දෙනකුට නොඅඩු සහ දස දෙන
කුට නොවැඩි සාමාජිකයන් සංඛ්‍යාවක් (මේ ඡේදය
යටතේ පත් කරනු ලැබූ සාමාජිකයකු මෙහි මින්
මතු “පත් කළ සාමාජිකයා” යනුවෙන් සඳහන්
කරනු ලැබේ); සහ

(ආ) රෙජිස්ට්‍රාර්වරයා නිල බලයෙන් පත් වන
සාමාජිකයකු වන අතර, ඔහු උපදේශක කොමිෂන්
සභාවේ ලේකම් වශයෙන් ද කටයුතු කළ යුතු ය.

(3) (අ) ඉහත (4) වන උපවගන්තියේ විධි විධානවලට යටත්ව, උපදේශක කොමිෂන් සභාවේ පත් කළ සාමාජිකයකුගේ නිල කාලය වන තුනක් විය යුතුය :

එසේ වුවද, ඉල්ලා අස්වීමෙන් හෝ බුරයෙන් පහ කරනු ලැබීමෙන් හෝ වෙනත් ආකාරයකින් බුරය හිස් කරන සාමාජිකයකු වෙනුවට පත් කරනු ලබන සාමාජිකයකු විසින් බුරය දැරිය යුත්තේ ඔහු අනුප්‍රාප්ත වූ සාමාජිකයාගේ බුර කාලයෙන් තොරවේ ඉතිරි වී ඇති බුර කාලය සඳහා පමණකි.

(ආ) කාලය ඉකුත් වීම නිසා බුරය හිස් කරන කොමිෂන් සභාවේ පත්කළ සාමාජිකයෙක් නැවත පත් කරනු ලැබීමට සුදුස්සෙක් වන්නේය.

(4) (අ) උපදේශක කොමිෂන් සභාවේ පත් කළ සාමාජිකයකු විසින්, අමාත්‍යවරයා වෙත ඉදිරිපත් කරනු ලබන ලිපියක් මගින්, ස්වකීය බුරයෙන් ඉල්ලා අස්විය හැකි අතර, ඒ ඉල්ලා අස්වීම අමාත්‍ය වරයා විසින් ලියවිල්ලකින් පිළිගනු ලැබූ දින සිට බල පැවැත්වේ.

(ආ) පත් කළ සාමාජිකයකු, අමාත්‍යවරයා විසින් කිසිදු හේතුවක් නොදක්වා, කවර වුවද අවස්ථා වක දී බුරයෙන් ඉවත් කරනු ලැබිය හැකි ය.

(ඇ) පත් කළ යම් සාමාජිකයකුගේ බුරයේ කාර්ය ඉටුකිරීමට, ඒ සාමාජිකයා රෝගාතුරවීම, ශ්‍රී ලංකාවෙන් බැහැරව සිටීම හෝ වෙනත් යම් හේතු වක් නිසා නාවකාලිකව අපොහොසත් වන අවස්ථා වක දී, ඔහු වෙනුවට සාමාජිකයකු වශයෙන් ක්‍රියා කිරීමට වෙනත් තැනැත්තකු අමාත්‍යවරයා විසින් පත් කරනු ලැබිය හැකි ය.

(5) (අ) උපදේශක කොමිෂන් සභාවේ සාමාජිකයන් අතුරින් කෙනකු උපදේශක කොමිෂන් සභාවේ සභාපතිවරයා වශයෙන් (මෙහි මින්මතු “සභාපති” යනුවෙන් සඳහන් කරනු ලබන) අමාත්‍යවරයා විසින් පත් කරනු ලැබිය යුතු ය.

(ආ) රෝහාතුරවීම, වෙනත් දුබලතාවක් හෝ ශ්‍රී ලංකාවෙන් බැහැරව සිටීම හේතු කොට ගෙන නම් ධුරයේ කාර්ය ඉටු කිරීමට සහාපතිවරයා තාව කාලිකව අපොහොසත් වන අවස්ථාවක දී, ඔහු වෙනුවෙන් ක්‍රියා කිරීමට වෙනත් සාමාජිකයකු අමාත්‍යවරයා විසින් පත් කරනු ලැබිය හැකි ය.

(ඇ) අමාත්‍යවරයා විසින් කිසිදු හේතුවක් නොදක්වා කවර අවස්ථාවක දී වුව ද සහාපතිවරයා ධුරයෙන් ඉවත් කරනු ලැබිය හැකි ය.

(ඈ) සහාපතිවරයා විසින් අමාත්‍යවරයා වෙත යවනු ලබන ලිපියකින් ස්වකීය සහාපති ධුරයෙන් ඉල්ලා අස්විය හැකි අතර, එකී ඉල්ලා අස්වීම අමාත්‍යවරයා විසින් පිළිගනු ලබන දිනයක සිට බල පවත්වන්නේය.

(ඉ) ඉහත (ඇ) සහ (ඈ) ඡේදවල විධිවිධාන වලට යටත්ව, සහාපතිවරයාගේ ධුර කාලය විස යුත්තේ උපදේශක කොමිෂන් සභාවේ සිහුගේ සාමාජිකත්වයේ නිල කාලය වන්නේය.

(6) මේ කොටස යටතේ උපදේශක කොමිෂන් සභාවේ කාර්ය ඉටුකරගෙන යාම සඳහා ඊට සහාය දීමට අවශ්‍යවන නිලධරයන් සහ සේවකයන් සංඛ්‍යාවක් පත් කරනු ලැබිය හැකි ය.

(7) මුදල් විෂයය භාර අමාත්‍යවරයා, විමසා අමාත්‍යවරයා විසින් තීරණය කරනු ලබන පරිදි පාරිශ්‍රමික උපදේශක කොමිෂන් සභාවේ සාමාජිකයන්ට අරමුදලින් ගෙවනු ලැබිය හැකි ය.

(8) පහත සඳහන් කාර්ය උපදේශක කොමිෂන් සභාව විසින් ඉටුකරනු ලැබිය යුතුය:—

(අ) ප්‍රකාශන අයිතිය, කාර්මික සැලසුම්, වෙළෙඳ ලකුණු, පේටන්ට් බලපත්‍ර සහ අසාධාරණ තරඟ යන මේවාට අදාළව අමාත්‍යවරයා විසින් කලින් කල උපදේශක කොමිෂන් සභාව වෙත යොමු කරනු ලබන යම් කරුණක් හෝ ප්‍රශ්නයක් සම්බන්ධයෙන් පරීක්ෂාකොට අමාත්‍යවරයා වෙත වාර්තා කිරීම;

(ආ) ප්‍රකාශන අයිතිය, කාර්මික සැලසුම්, වෙළෙඳ ලකුණු, පේටන්ට් බලපත්‍ර, අසාධාරණ තරඟ යන මේවාට සම්බන්ධ සහ අදාළ නීතිය කලින් කල සමාලෝචනය කොට, ඒ නීතිය වෙනස් කිරීම, සුළු වශයෙන් වෙනස් කිරීම හෝ ඊට යමක් එකතු කිරීම සම්බන්ධයෙන් වූ යෝජනා අමාත්‍ය වරයා වෙත ඉදිරිපත් කිරීම ;

(ඇ) ඉහත (අ) හෝ (ආ) යන ඡේදවල සඳහන් වාර්තා හෝ යෝජනා ඉදිරිපත් කිරීමේ දී අවශ්‍ය යයි උපදේශක කොමිෂන් සභාව අදහස් කරන්නේ නම්, වෙළෙඳ මණ්ඩල වල, වෘත්තීය සංවිධානවල, අදාළ ආයතන වල, ආණ්ඩුවේ බලධරයන්ගේ සහ මහජනයාගේ අදහස් විමසා ඒවා සැලකිල්ලට ගැනීම.

(9) උපදේශක කොමිෂන් සභාවේ කාර්ය ඉටු කිරීම සහ බලතල ක්‍රියාත්මක කිරීම සම්බන්ධයෙන් විශේෂ හෝ සාමාන්‍ය විධාන අමාත්‍යවරයා විසින් ලිඛිතව උපදේශක කොමිෂන් සභාව වෙත දෙනු ලැබිය හැකි අතර, එවැනි විධාන උපදේශක කොමිෂන් සභාව විසින් බලාත්මක කළ යුතු ය.

පාර්ලිමේන්තුවේ පනත් කෙටුම්පත් වල සහ පනත් වල වාර්ෂික දායක මිල (දේශීය) රු. 177 කි.
(විදේශීය) රු. 236 කි. කොළඹ 1, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම
දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා එම
ලිඛිත හැකිය.